
संकल्प 

12 अगस्त 2021 
विभागीय संकल्प संख्या -508 ( ई . ) दिनांक 10.09.2012 द्वारा मुख्यमंत्री निजी पौधशाला संचालित करने का 
निर्णय लिया गया है । उक्त योजनान्तर्गत निजी क्षेत्र में दो प्रकार के पौधशालाओं के स्थापना किये जाने का 
प्रावधान है । 

इस योजना अन्तर्गत पौधशालाओं में उगाये गये पौधों की उपयोगिता के दृष्टिपथ में पौधशालाओं में 
15X25X200 गेज ट्यूब में पौधे तैयार करने तथा बीस हजार पौधों में से लगभग 30-50 प्रतिशत पौधे समापन वर्ष में ही 
उपयोग करने एवं अगले वित्तीय वर्ष के मानसून में प्राप्त करने हेतु अवशेष पौधे को एक वर्ष के लिए 
सुरक्षित / सम्पोषित रखने का निर्णय लिया गया है । तद्नुसार प्रोत्साहन राशि में 50 % की वृद्धि की गयी है । किसानों 
द्वारा अब 15X25X200 गेज ट्यूब में पौधे तैयार करने हेतु लाभूकों को अधिकतम ₹ 19.66 ( उन्नीस रूपये छियासठ पैसे 
मात्र ) अर्थात् ₹ 20.00 भुगतान किया जाना है । 

तदालोक में विभागीय संकल्प संख्या -508 ( ई . ) दिनांक -10.09.2012 की कंडिका –4.3 , 4.4 एवं 6 को विलोपित 
करते हुए उसके स्थान पर निम्नवत् प्रतिस्थापित किया जाता है : 

कंडिका - 4.3 - निजी पौधशाला में 15X25X200 गेज ट्यूब में पौधे तैयार किये जायेंगे । तैयार किये गये 20 
हजार पौधों में से 25-30 प्रतिशत पौधे का उपयोग उसी वर्ष के वृक्षारोपण में कर लिया जायेगा । शेष पौधे को एक वर्ष 
के लिए सुरक्षित / सम्पोषित रखना होगा , जो अगले वित्तीय वर्ष के मानसून में प्राप्त किये जायेंगे । पौधों की औसत 
कीमत ₹ 20.00 ( बीस रूपये मात्र ) का भुगतान तीन किस्तों में क्रमशः प्रथम किस्त रूपये 7 / - प्रति पौधा , द्वितीय किस्त 
रूपये 8 / - प्रति पौधा एवं तृतीय किस्त रूपये 5 / - प्रति पौधा के रूप में किया जायेगा । इस दर में वास्तविक 
उत्पादन व्यय , पर्यवेक्षण कार्य की राशि एवं प्रोत्साहन राशि सम्मिलित है । उदाहरण स्वरूप यदि कृषकों द्वारा वित्तीय वर्ष 
2020-21 में पौधशाला स्थापित किया जाता है , तो वित्तीय वर्ष 2021-22 के मानसून में 30-50 प्रतिशत पौधे का 
वृक्षारोपण में उपयोग किया जायेगा तथा शेष पौधे वित्तीय वर्ष 2022-23 में किसान पौधशाला से प्राप्त कर सीधे 
वृक्षारोपण में प्रयोग किया जायेगा । 

कंडिका – 4.4 - निजी पौधशालाओं के संचालकों को राशि का भुगतान तीन किस्तों में किया जायेगा । 
15X25X200 गेज के ट्यूब में पौधे तैयार करने हेतु ट्यूब भराई के समय प्रथम किस्त के रूप में रूपये 7 / - प्रति पौधा 
का भुगतान किया जायेगा । द्वितीय किस्त रूपये 8 / - प्रति पौधा का भुगतान अगले वित्तीय वर्ष में किया जायेगा तथा 
तृतीय किस्त की राशि रूपये 5 / - प्रति पौधा का भुगतान पौधों के वास्तवित आपूर्ति के पश्चात अगले वित्तीय वर्ष 
अथात् द्वितीय किस्त के भुगतान के अगले वित्तीय वर्ष में किया जायेगा । 

उदाहरण स्वरूप यदि किसान द्वारा वित्तीय वर्ष 2020-21 में पौधशाला स्थापित किया जाता है तो प्रथम किस्त 
की राशि रूपये 7 / - प्रति पौधा का भुगतान वित्तीय वर्ष 2020-21 में , द्वितीय किस्त रूपये 8 / - प्रति पौधा का 
भुगतान वित्तीय वर्ष 2021-22 में तथा तृतीय किस्त रूपये 5 / - प्रति पौधा का भुगतान वित्तीय वर्ष 2022-23 में किया 
जायेगा । 
कंडिका 6 - आकलित होने वाला व्यय मुख्य शीर्ष - 2406 - वानिकी 

वन्य प्राणी , उप मुख्य 
शीर्ष - 01 - वानिकी , लघु शीर्ष - 101 - वन संरक्षण , विकास तथा सम्पोषण , उप शीर्ष -01 11 - जल - जीवन - हरियाली , विपत्र 
कोड - 19-2406011010111 के विषय शीर्ष -02 01 - मजदूरी एवं 27 01 - लघु कार्य से किया जायेगा । 
आदेश 

आदेश दिया जाता है कि इस संकल्प को बिहार राजपत्र के अगले असाधारण अंक में सर्वसाधारण 
की जानकारी हेतु प्रकाशित किया जाय । 


तथा 


बिहार राज्यपाल के आदेश से , 

दीपक कुमार सिंह , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

